

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

7:00.....הדלקת הנרות.
8:28.....מוצש"ק.
9:05.....סוף זמן ק"ש.

שיעורים כסדר

בבלי.....ברכות ל"ח
ירושלמי.....כתובות י"ג
תוספתא.....סוטה פרק א'

גליון מספר 47

פרשת כו תבא, כ"א אלול, אבות פרק ג-ד', שעת תשע"ב לפ"ק

שיחות מוהרא"ש

~ וועג ~

דער אייבערשטער פירט זייער אסאך מאל צו אז א מענטש דארף פארן אויפ'ן וועג, איינער דארף יעדן טאג פארן צו די ארבעט, איינער דארף אמאל פארן ערלעדיגן זאכן, אדער סיי ווי א מענטש דארף פארן, און דאס שטערט געווענטליך זייער שטארק א מענטש פון זיין געהעריגע סדר.

ווען מען איז אינדערהיים, האט זיך יעדער זיין באשטימטע סדר היום, ווען ער לערנט ווען ער דאוונט א.ד.ג. אבער ווען מען פארט אויפ'ן וועג ווערט די גאנצע סדר צומישט, און דאס מאכט אז מען זאל פארלירן דעם אפעטיט און מען קען נישט דינען דעם אייבערשטן געהעריג.

אבער ווען א איד איז שטארק מיט אמונה, ער ווייסט און גלייבט אז דער אייבערשטער פירט די וועלט, און קיין שום זאך געשעהט נישט פון זיך אליינס, ממילא אויב דער אייבערשטער האט געפירט אז דו דארפסט יעצט פארן אויפ'ן וועג מיינט דאס אז דו קענסט טרעפן דעם אייבערשטן אויפ'ן וועג אויך, אויף אזא אופן קען זיך דער מענטש זייער שטארק, און אינגאנצן נישט ווערן מבולבל פון דעם וועג וואס ער פארט.

דער עיקר איז דער מויל, ווי לאנג א מענטש האט א מויל, דארף ער נישט ווערן געשטערט פון די וועג, ווייל מען קען רעדן צום אייבערשטן אויפ'ן וועג, מען קען לערנען אויפ'ן וועג, מען נעמט זיך מיט א זעקל ספרים און ווי מען גייט כאפט מען אריין עטליכע ווערטער צום אייבערשטן, עטליכע פסיקים חומש, עטליכע פראקים משניות, עטליכע קאפיטלעך תהלים א.ד.ג.

דער מדרש זאגט (ריש פרשת בחקתי) אויפן פסוק (תהלים קי"ט) חשבתי דרכי ואשיבה רגלי אל עדותיך, דוד המלך האט געזאגט פארן אייבערשטן: "יעדן צופרי האב איך געטראכט 'איך דארף גיין צום דעם פלאץ, צו דעם הויז,

המשך בדף ב

פרשת השבוע

והיה כי תבוא אל הארץ אשר ה' אלקיך נתן לך נחלה וירשתה וישבת בה, דער הייליגער "אור החיים הקדוש" מיינט דעם פסוק, והיה, איז א לשון שמחה, ווען קען מען זיין פרייליך? כי תבוא אל הארץ אשר ה' אלקיך נתן לך, ווען דו וועסט קומען אויף ארץ ישראל, ווי דער פסוק זאגט (תהלים קכו) **אז ימלא שחוק פיננו.**

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ן חלק א' סימן ז) אז ארץ ישראל איז מרמז אויף אמונה, אין ארץ ישראל פילט מען מער די השגחה אז נאר דער אייבערשטער פירט די וועלט, ווי דער פסוק זאגט תמיד עיני ה' אלקיך בה מרשית השנה ועד אחרית שנה.

דער רבי זאגט (ליקוטי מוהר"ן חלק א' סימן קנ"ה) אז ווען א מענטש האט אמונה קען ער דורך מאכן אלע שוועריקייטן, ווייל ער גלייבט אז דער אייבערשטער פירט אלעס נאר צום גומן.

דאס איז פשט וואס דער אור החיים הקדוש זאגט אז דורך ארץ ישראל קען מען זיין פרייליך, ווייל ארץ ישראל איז מרמז אויף אמונה, און נאר ווען מען האט אמונה קען מען זיין פרייליך, ווייל די אמונה העלפט דעם מענטש צו קענען איבער קומען אלע זיגע צרות און שוועריקייטן.

און ער ברענגט דעם פסוק **"אז ימלא שחוק פיננו, ווייל נאר "אז" - "דעמאלט" ווען משיח וועט קומען וועט זיין די ריכטיגע שמחה אין ארץ ישראל, ווייל לידער האפן די רשעים די ערב רב היינט מממא געווען ארץ ישראל מיט אלע שלעכט'ס, און זיי זענען מכשיל די אידן מיט אלע מיני עבירות רחמנא ליצלן, און דערפאר זאגט דער רבי (ליקוטי מוהר"ן חלק א' סימן ס"א) אז ווי אידן וואוינען און פירן זיך דארט אויף ערליך, הייליגן זיי דאס פלאץ און עס באקומט די קדושה פון ארץ ישראל, קומט אויס אז היינטיגע צייטן איז ארץ ישראל אין די פתי מדרשים און ישיבות און תלמוד תורה'ס, ווי מען לערנט תורה און מען פירט זיך אויף ערליך, דארט איז די אמת'ע ארץ ישראל וואס ברענגט אמונה, איז דאס ברענגט די ריכטיגע שמחה צו קענען זיין באמת פרייליך וויסענדיג אז דער אייבערשטער איז דא מיט אויבן שפענדיג און ער איז שפענדיג גרייט צו העלפן ווער עס פעהט אים.**

(זאת התורה תבא א')

ולקח הפתח הסגור והניחו לפני מזבח ה' אלקיך וגו' נרעו

המשך בדף ב

שיחות מוהרא"ש

צו יענעם הויז' אבער מיינע פיס האבן מיר געפירט אין בית המדרש".

קען זיין דער פשט, אז דוד המלך איז דאך זיכער געווען זייער פארנומען יעדן טאג, ער איז דאך געווען דער קעניג פון די אידן און ער האט זיי געדארפט פירן, אויסער אלע מלחמות וואס ער האט געפירט ווי מען זעהט אין נ"ך, האט ער דאך זיכער געדארפט זיין זייער אסאך אויפ'ן וועג, אבער פון דעסט וועגן איז ער נישט געווארן געשטערט פון דעם, נאר ער האט זיך געשטארקט צו דינען דעם אייבערשטן אויך אויפ'ן וועג. דאס האט דוד המלך געזאגט פארן אייבערשטן: "יעדן צופרי האב איך געטראכט 'איך דארף גיין צו דעם פלאץ, צו דעם הויז, צו יענע הויז'", דאס מיינט אז ער האט זיך געמאכט דעם חשבון ווי ער דארף אלץ גיין יענעם טאג, "אבער מיינע פיס האבן מיר געפירט אין בית המדרש", אפילו ווען איך בין געגאנגען אויפ'ן וועג האב איך געפילט אזוי ווי איך וואלט געווען אין בית המדרש, און איך האב זיך נישט געלאזט שטערן פון די וועג.

ווייל ווען א מענטש לעבט מיטן אייבערשטן, קען ער דינען דעם אייבערשטן אויפ'ן וועג פונקט ווי אינדערהיים.

און דאס איז אויך זייער וויכטיג פאר אינגעלייט צו וויסן, געווענטליך א אינגערמאן ווען ער האט חתונה געמט ער זיך פאר אז ער גייט זיין וואויל און ערליך, ער גייט זיך נעמען לערנען און דאווענען, אבער ווען עס קומט למעשה, די ווייב שלעפט אים איינקויפן, אדער צו גיין צו משפחה שמחות, ווערט ער אינגאנצן צומישט פון זיין סדר, און ער ווערט אינגאנצן צובראכן. אבער דער אמת איז אז מען טאר נישט ווערן צובראכן פון דעם, ווייל דער אייבערשטער גייט מיט אויפ'ן וועג אויך, און מען קען רעדן צום אייבערשטן ווי מען איז.

דער רבי האט אמאל געזאגט פאר איינעם וואס האט זיך אפגערעדט אז ער האט א ווייטע וועג צו פארן, האט אים דער רבי געזאגט: "ווי ווייט אז פון מויל ביז צום הארץ?" דאס מיינט אז ווען א מענטש האט א מויל מיט א הארץ קען ער דינען דעם אייבערשטן אויך מען איז.

אויפ'ן וועג, ער קען רעדן צום אייבערשטן און לערנען אין דאווענען, און ער וועט אפילו נישט פילן אז ער איז אויפ'ן וועג. אנשי שלומינו פלעגן זאגן אויף רבי נתן אז ער האט נאך מער געלערנט אויפ'ן וועג ווי אינדערהיים, ווייל ער איז געווען אזוי שטארק צוגעבינדען צום אייבערשטן אז קיין שום זאך האט אים נישט געקענט שטערן, ער האט ווייטער געדינט דעם אייבערשטן אויפ'ן וועג פונקט ווי ער וואלט געזיצן אין בית המדרש.

און דער אמת איז אז עס איז א גרויסע חסד פונעם אייבערשטן אז מען מוז פארן פון איין פלאץ צום אנדערן, ווייל אסאך מאל זענען מענטשן אזוי פארזאגט און פארפלאגט אז עס קומט אים אפילו נישט אויס קיין צייט זיך אפצושטעלן א מינוט און רעדן עטליכע ווערטער צום אייבערשטן "באשעפער, ווי האלט איך אויף דער וועלט?" "באשעפער, העלף מיר ארויס מיט וואס איך דארף", אבער ווען מען פארט אויפ'ן וועג און מען האט נישט וואס צו טוהן, קען מען אויסניצן די צייט מיטן זיך דורך רעדן מיטן אייבערשטן, יעדעס ווארט וואס מען רעדט צום אייבערשטן איז א געוואלדיגע הצלחה פארן מענטש אויף די וועלט און אויף יענע וועלט.

אבער מען דארף אויך געדענקן וואס די חז"ל זאגן (ירושלמי ברכות, פ"ה, ה"ד) "כל הדרכים בחזקת סכנה", ווען מען איז אויפ'ן וועג איז מען אין א גרעסערע סכנה, און די גמרא זאגט (סוטה ח) אז אפילו היינט איז נישט דא קיין "מיתות בית דין" די בית דין קען נישט הרג'ן קיין מענטשן, אבער עס איז נאך אלץ געבליבן דער דין, און אויב איינער איז מחויב צו ווערן גע'הרג'ט, וועט שוין דער אייבערשטער צופירן אז ער זאל באקומען זיין עונש, און ליידער זעהט מען אזעלכע זאכן פאסירן מיט מענטשן וואס ווערן גע'הרג'ט און ספעציעל אויף די וועגן.

דערפאר דארף מען זיך צוגעוואוינען פאר מען גייט ארויס פון די הויז, זיך צו שטעלן ביי די מזוזה און בעטן א תפלה ביים אייבערשטן "באשעפער העלף מיר אז איך זאל גיין בשלום און צוריק קומען בשלום, און עס זאל מיר גארנישט פאסירן קיין

פרשת השבוע

אתנו המצרים יענונו וגו', ונצעק אל ה' וגו' ויוצאנו ה' ממצרים וגו'

מוהרא"ש שליט"א איז מסביר דעם פסוק, אז דער פסוק קומט אויבן דא לערנען ווי אזוי א מענטש דארף גיין צו א צדיק, און פון ווי א מענטש קען וויסן צו ער גייט טאקע צו אן אמת'ן צדיק.

דער רבי זאגט (ליקוטי מוהר"ן חלק א' סימן ל') אז א צדיק איז אזוי ווי א דאקטער, אויב א מענטש ווייסט ביי זיך אז ער איז ווייט פונעם אייבערשטן, דארף ער גיין צום דאקטער צום צדיק אז ער זאל אים מחזק זיין און אים אויסלערנען ווי אזוי צוריק צו קומען צום אייבערשטן, צו לערנען און דאווענען און דינען דעם אייבערשטן, און דערפאר ווען א מענטש גייט צו א צדיק דארף ער שמענדיג מאכן דעם השבון: "באקום איך עפעס פון דעם צדיק? לערנט ער מיר אים צו לערנען און דאווענען און דינען דעם אייבערשטן?" אויב דער ענטפער איז "נא", דעמאלט'ס איז מען אויף א גוטע פלאץ, אויב אבער דער צדיק לערנט מיר גארנישט אים, איך באקום גארנישט פון אים נאר פארקערט, ער באקומט נאר געלט פון מיר, דעמאלט'ס דארף מען גיין זוכן א צווייטן רבי'ן וואס קען מיר יא עפעס געבן.

דאס איז פשט אין פסוק, ולקח הכהן הסנא מידך והניחו לפני מזבח ה' אלקיך, די ערשטע זאך דארפסטו זעהן אויב דער צדיק נעמט נישט קיין געלט פאר זיך גארנישט, ער דארף נישט דיין געלט, ער וויל דיר נאר צוברענגן צום אייבערשטן, און דערנאך זעהסטו אז, וירעו אתנו המצרים יענונו וגו' ונצעק אל ה' וגו' ויוצאנו ה' ממצרים וגו', אז קודם ביזטו געווען אין מצרים, פיל מיט אלע שלעכטע תאוות און מדות רעות, און דער צדיק האט דיר אויסגעלערנט צו שרייען צום אייבערשטן, און אזוי העלפט דיר אייבערשטער אז דו גייסט ארויס פון דיין מצרים, דו גייסט ארויס פון דיין שלעכט'ס, דעמאלט'ס ווייסטו אז דו ביזט אויפ'ן ריכטיגן פלאץ, ביים ריכטיגן צדיק, און דו וועסט זוכה זיין צו זיין אן ערליכער איד און האבן א גליקליך לעבן.

(זאת התורה תבא ג)

שיחות מוהרא"ש

שלעכט'ס אויפ'ן וועג.

און דערנאך וועט מען פארט זאל מען נישט פארגעסן צו זאגן "תפלת הדרך", דער רבי זאגט (ספר המדות, דף, ג) "ווען דער בעל עגלה פארעט זיך מיט די פערד און וואגן זאלסטו זאגן תפלת הדרך", דערפאר גלייך ווען מען גייט אריין אין א קאר זאל מען זאגן תפלת הדרך אז עס חס ושלום נישט פאסירן קיין שלעכט'ס אויפ'ן וועג, און די זעלבע ווען מען פארט אויף א ערעפלאן, גלייך וועט דער ערעפלאן הייבט אן צו פארן נאך אויף דער ערד, זאל מען שוין זאגן תפלת הדרך צו ניצול ווערן פון אלעם שלעכט'ס, אסאך פוסקים האלטן אז מען קען זאגן תפלת הדרך אפילו עטליכע מאל אין איין טאג אויב מען פארט מערערע מאל, און דאס היט אפ דעם מענטש פון אלעם שלעכט'ס.

וואויל איז דער מענטש וואס ניצט אויס די וועג ווי עס דארף צו זיין, ובפרט מיט רעדן צום אייבערשטן, וועט ער געראטעוועט ווערן פון אלעם שלעכט'ס און די שכינה וועט רוען ביי אים.

(שיחות מוהרא"ש חלק ג' וחלק ד' ערך דרך)

אומן, אומן, ראש השנה!

אפענע מופתים...

עס איז באוויסט דאס אלע וואס זענען נאר איינמאל געווען אויף ראש השנה אין אומאן, אפילו זיי זענען נישט קיין ברסלב'ר חסידים, ווילן זיי שוין פארן יעדעס יאר, ווארום דאס חיות און התעוררות און פרייליכקייט וואס מען שפירט דארטן ראש השנה שפירט מען נישט אין ערגעץ.

ובפרט דאס אן א שיעור יונגעלייט דערציילן אפענע מופתים וואס עס האט פאסירט מיט זיי, יונגעלייט וואס האבן נישט געהאט קיין קינדער זענען אויפגעראכטן געווארן דעם יאר, ווארום זיי האבן זיך דארטן איינגעשפארט ביים הייליגן רבי'ן אז זיי נארפן האבן קינדער, און אזוי אויבעט אינגעלייט וואס זיי האבן נישט געהאט קיין פרונסה און האבן אסאך געבעטן זיי זאלן באקומען א גוטע שטעלע פון פרונסה, וויפער זיי זענען צוריקגעקומען פון הייליגן רבי'נס ציון האט מען זיי שוין אנגעטראגן א גוטע שטעלע פון פרונסה, אויך זענען זייער אסאך געהאלפן געווארן מיט וואונדערליכע מופתים וואס דאקטורים האבן אפגעזאגט לא עלינו לעבן פון א נויב אדער פון קינדער נכו', און דארטן האט מען געפועלט רפואות למעלה מדרך הטבע, און דאס איז נישט סתם מעשיות, דאס קען מען פרעגן אינגעלייט וואס זענען דארטן געווען און זיך אויסגעבעטן וואס זיי האבן געדארפט.

(אשר בנחל באידיש חלק ג' מקטב שי"ד)

פארנוואס דארף מען פארן צום רבי'ן אויף ראש השנה?

דאס וואס דו פרעגסט מיר, פארנוואס מען דארף פארן צום הייליגן רבי'ן אויף ראש השנה, מוז איך דיר זאגן, עס איז נאכנישט געווען א צדיק בנה העולם וואס זאל מבטיח זיין אזא הבטחה ווי דער הייליגער רבי, וואס ער האט בפירוש געזאגט, אז ווער ס'גלייבט אין מיר זאל קומען צו מיר אויף ראש השנה, און אויסער דעם זאל ער מאכן א פרוז ער זאל אויסרופן אז ווער ס'וויל האבן א גוט געבענטשט יאר זאל קומען צום צדיק רבי נחמן זי"ע אויף ראש השנה, און אויב איינער איז געווען ביי אים אויף ראש השנה מעג ער זיך פרייען א גאנץ יאר.

מען זעהט אויב איינער האט א משפט, וואס טוט ער? ער זיכט א לוייער, און וואס מער די משפט איז הארבער זוכט ער א גרעסערן לוייער, קלילה נחס אז מען האט אים באשטימט טויט שטראף, זוכט ער דעם גרעסטן לוייער וואס עס איז נאר דא אין דער וועלט, ער קוקט נישט אויף געלט, ער קוקט נישט אויף זיין ווייב און אויף זיינע קינדער, און אויף זיין טאטן און אויף זיין ברודער און אויף זיין שוועסטער, "ס'איז מיין לעבן", ער פארקויפט אלעס וואס ער האט און ער כאפט און פליט צו דעם גרעסטן לוייער, און ער בעט זיך אפּשער אפּשער קענסטו מיר ראטעווען פון טויט.

דא איז דא א צדיק, דער הייליגער רבי וואס ער האט צוגעזאגט, אז ווער עס וועט קומען צו אים אויף ראש השנה איז ער מבטיח אז ער זאל האבן א גוט געבענטשט יאר, איך האפט פאר אים אז ער וועט האבן א געזונט יאר א פרונסה'דיג יאר, און ער וועט האבן וואס ער וועט בעטן. מיר זעהן וואס עס גייט איבער אויף דער וועלט, ליידער עס איז נישטא קיין טאג וואס מען זאל נישט הערן קיין אומגליקן, ליידער הערן מיר שרעקעדיגע געשעהנישן וואס האט פאסירט: מענטשן זענען דערטראגקען געווארן, מענטשן זענען פארברענט געווארן, מענטשן זענען אויפגעקומען מיט פארשידענע מחלות מיט חלאים רעים; און דא איז דא אזא רבי

המשך ברך ד

~ נייעס אינערהאלב מוסדותינו הק' ~

המשך

עס איז קוים דורך איין יאר זינט דאן, און מען האלט שוין איבער צוויי מנינים חתנים און א גרויס חלק פון זיי האבן שוין חתונה געהאט לשם ולתפארת.

יעצט האט מען געהאט די זכי' צו טאנצן אויף נאך א חתונה פון א חבר וואס האט אויך זוכה צו פאלגן און ענדיגן מסכת תענית פערציג מאל, און יעצט גייט ער שוין אויפשטעלן זיין אידישע שטוב על דרך ישראל סבא.

שמה תשמח רעים האהובים!

קול תורה הילכת ווייטער אפ

אין שטאט בין כותלי הישיבה

מיטן אייבערשטנס הילף האט מען צוריק אנגעהויבן די סדרי הישיבה דא אין שטאט נאכן זיך צוריק קערן פון קעמפ בשעה טובה ומצלחת.

די קול תורה גייט ווייטער אן ביתר שאת וביתר עז, די בחורים זיצן און לערנען פלייס'ג, באגלייט מיט די געוואלדיגע שיעורים פונעם ראש ישיבה שליט"א.

די וואך וועלן אלע בחורים פארן אינאיינעם אויף אומן אויף ראש השנה, און מיטן אייבערשטנס הילף וועט מען גלייך נאך ראש השנה ווייטער פארזעצן מיט די סדרי הישיבה.

כי הם היינו ואורך ימינו!

צוליב טעכנישע סיבות וועט די נייע סידי "פון יעצט"

זיין אין די געשעפטן ערשט דעם זונטאג

ווי געמאלדן פארגאנגענע וואך האט די נייע סידי געדארפט ארויס קומען שוין דעם מיטוואך, אבער צוליב טעכנישע סיבות האט עס אביסל געשפעטיגט און עס וועט זיין ערשט דעם זונטאג.

אידן פון איבעראל ווארטן שוין מיט שפאנונג אויף דעם סידי, נאכדעם וואס האט שוין געהערט די ביז יעצטיגע סידי'ס וואס וועקן אויף דאס הארץ צום אייבערשטן, ווארט מען שוין יעצט אויף דעם נייעם העכסט פראפעסיאנאלע סידי, וואס וועט ארויסקומען בקרוב.

אוי טאטע, אוי פאטער!

אומן, אומן, ראש השנה!

המשך

וואס ער האט מבטיח געווען מיט א הבטחה, אז ווער עס וועט קומען צו זיין ציון אין אומאן אויף ראש השנה וועט ער אים טוהן א טובה, און וועט אים ארויסגעמען פון שאול תחתית, איז דען דא א שאַל אַז מען דאַרף קומען צו אים? איז דען דא א שאַל אַז מען דאַרף אָפּהאַלטן?

אונדאי איז זייער שווער, אָבער מען דאַרף וויסן אז מען קומט צום הייליגן רבי'ן אויף ראש השנה פועל'ט מען דאַרטן אלע גוטע זאכן, עס איז דא מופתים, מענטשן וואס דאקטורים האבן אָפּגעזאָגט זייער לעבן, זיי זענען געקומען אויף ראש השנה צום רבי'ן, און זיי האבן דאַרטן זיך גוט אויסגענוינט, און נישט אַנוועק פון ציון נאר געזעצן און גענוינט און געבעטן און געבעטן און גענוינט, זיי זענען צוריקגעקומען געזונט. מענטשן וואס זיי האבן נישט געהאט קיין קינדער, זיי זענען געווען ביים הייליגן רבי'נס ציון אויף ראש השנה זענען זיי געהאלפן געווארן.

איבערדעם ווייס איך נישט פאַרנואס דאַרף מען אָפּהאַלטן פון קומען צום הייליגן רבי'ן אויף ראש השנה, ס'איז דאָך נישט געווען קיין צדיק אויף דער וועלט וואס זאל מבטיח זיין אזא הבטחה, ס'איז נאָכנישט געווען קיין צדיק אויף דער וועלט וואס ער זאל מאַכן אַ דגוש אַז מען מוז קומען צו אים אויף ראש השנה. דער הייליגער רבי אליין האט געזאָגט, "כאַטש אַנדערע צדיקים האבן נישט מקפיד געווען אז מען זאל קומען צו זיי אויף ראש השנה, אָבער איך בין יא מקפיד, איי איז אַ קשיא פאַרנואס, פֿרעגט מען ממילא אויף מיר קשיות, איז נאָך אַ קשיא, אָבער צו מיר דאַרף מען קומען אויף ראש השנה", איבערדעם וואויל איז דעם מענטש וואס ער פֿרעגט קיינעם נישט, ער נעמט זיין רעזעלע ער לייגט אַרײַן די טלית און תפילין, און עסן, און ער פֿאַרט צום הייליגן רבי'ן אויף ראש השנה.

(אשר פנחל פאדיש חלק גי מקבב שלי"ט)

פארט איר קיין אומן?

מיר האבן פאר אייך סעלפאניס מיט א 718 נומבער ווי אויך בלעקבערי רענטל'ס ווי אויך מאכן מיר טרעוועל אונשווענס ביליגע פרייזן - בעסטע סערוויס רופט שוין אלי קנאלל 718-506-4841

סימן טוב ומזל טוב!

מיר וואונטשן א הארציגן "ברכת מזל טוב" פאר מו"ה יושע אליעזר גליק נ"י צו זיין חתונה למזל טוב בשעה טובה ומצלחת דער איבערשטער זאל העלפן אז ער זאל אויפשטעלן א בית נאמן בישראל, דורות ישרים ומבורכים ביז משיח'ס טאג ב.ב.א.

~ נייעס אינערהאלב מוסדותינו הק' ~

~ ~ ~

מוהרא"ש קומט אין ישיבה איבערצוגיין מיט די בחורים נוסח התפלה פון ראש השנה

די וואך האבן מיר געהאט די זכי אז מוהרא"ש שליט"א איז געקומען אין ישיבה צו א דרשה.

ווי באקאנט האט מוהרא"ש אויסגעקליבן פאריאר דעם ראש ישיבה צו זיין דער בעל תפלה ראש השנה אין אומן, און ווי עס זאגן עדות ווער עס האט געדאוונט ביי מוהרא"ש פאריאר אין אומן, איז דאס געווען אזא שיינער הארציגער דאווענען וואס מען זעהט נישט, ווען דער ראש ישיבה האט געדאוונט און אלע בחורים זענען געשטאנען ארום און מיטגעזינגן האט דאס געקענט מאכן צוגיין אפילו א שטיין, נאך ראש השנה האט זיך מוהרא"ש אויסגעדרוקט אז אזא שיינע דאווענען איז נאך קיינמאל נישט געווען אין אומן.

דאס יאר האט מוהרא"ש ווידעראמאל געבעטן דעם ראש ישיבה צו דאווענען אין אומן, און מוהרא"ש האט געזאגט אז עס ווערט געברענגט אין זמר הקדוש אז רבי שמעון בן יוחאי פלעגט איבערגיין די תפלות מיט זיינע בעלי תפלות דריי טעג פאר ראש השנה, און דערפאר אזוי ווי מיר פארן שוין באלד אויף אומן, איז מוהרא"ש אריבער געקומען איבערצוגיין אינאיינעם די תפלות ראש השנה.

מוהרא"ש האט אנגעהויבן זיין דרשה פאר די בחורים זאגענדיג "באמת איז מיר געווען זייער שווער אריבערצו קומען היינט נאכדעם וואס איך האב געהאט היינט זייער שטארקע יסורים, אבער איך האב געמוזט אריבערקומען ווייל די ישיבה דאס איז מיין גאנצע חיות, זעענדיג ווי די בחורים פירן זיך אויפ'ן רבי'נס וועג און קיין שום חכמות, זיי לערנען פלייסג אויפ'ן סדר דרך הלימוד פון רבי'ן, איינער האט שוין געענדיגט צען מאל משניות א צווייטער צוואנציג מאל, א דריטער פופציג מאל א.א.וו. איינער האט געענדיגט איין מאל ש"ס איינער צוויי מאל, אן אנדערער נעמט א מסכת און גייט עס איבער הונדערט און איין מאל, און אזוי יעדער איינער לויט זיין דרגה, און דערפאר האב איך זיך אנגעשטרענגט צו קומען אפילו עס איז מיר אנגעקומען זייער שווער."

דערנאך האט מוהרא"ש ארום גערעדט איבער די גרוסקייט פון קומען אויף ראש השנה קיין אומן, וואס דער רבי האט געזאגט אז אפילו וועם ער קען נישט העלפן א גאנץ יאר, קען ער אבער העלפן ראש השנה, און דערפאר ווער עס וויל האבן א גוט געבענטשט יאר קוקט נישט אויף גארנישט נאר ער הייבט זיך אויף און פארט צום רבי'ן אויף ראש השנה.

דערנאך האט מען אינאיינעם געזינגן די נוסח התפלה פון ראש השנה, זיך צוצוגרייטן אויפ'ן יום טוב.

נאך די דרשה איז מוהרא"ש אריינגעגאנגן באזוכן דעם "בית הדפוס" ווי ער האט אויסגעדרוקט גרויס התפעלות פון די געוואלדיגע ארבעט, מען האלט שוין יעצט איבער הונדערט טויזנט ספרים וואס זענען געדרוקט געווארן אין "בית הדפוס" און זענען צושפרייט געווארן בכל תפוצות ישראל, און זענען מחי' טויזנטער אידישע נשמות.

מען קען הערן די גאנצע דרשה אויפ'ן "קול אמונה" טעלעפאן ליין אויפ'ן נומער 7372# 212-444-9191 ונתנה תוקף קדושת היום!

שיינע חתונה פון תלמוד הישיבה

די וואך דינסטאג נאכט איז פארגעקומען נאך א חתונה פון א תלמוד הישיבה, החתן יושע אליעזר גליק נ"י די חתונה איז פארגעקומען אין די זאלן פון ראז קעסטל אין וויליאמסבורג, די בחורים זענען זיך צוזאמגעקומען ביי די חתונה צו טאנצן און משמח זיין דעם חתן.

דער חתן האט אויך זוכה געווען צו ענדיגן פאריאר מסכת תענית, ווען מוהרא"ש האט צוגעזאגט פאר די בחורים פאריאר זומער חמשה עשר באב אז ווער עס וועט ענדיגן פערציג מאל מסכת תענית ביז ראש השנה וועט א חתן ווערן, און ברוך ה'

המשך בדף ג

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com